

பா.ஜ.க. ஒரு ஸ்டிக்கர், அ.தி.மு.க. ஒரு ஸ்டிக்கர் தோ்தல் முடிந்ததும் மீண்டும் இரு ஸ்டிக்கர்களும் ஒட்டிக் கொள்ளும்!

விளாத்திகுளம் பொதுக்கூட்டத்தில் கனிமொழி கருணாநிதி எம்.பி. உரை!

தூத்துக்குடி, மார்ச் 6 - தூத்துக்குடி மாவட்டம் விளாத்திகுளம் கலைஞர் திடலில் மார்ச் 3 ஆம் தேதி நடைபெற்ற எல்லோருக்கும் எல்லாம் திராவிட மாடல் நாயகரின் பிறந்தநாள் மற்றும் தமிழ்நாடு அரசின் சாதனைகள், நிதிநிலை அறிக்கை விளக்கப் பொதுக்கூட்டம் நடைபெற்றது. இக்கூட்டத்தில் கமுகு துணைப் பொதுச் செயலாளரும் நாடாளுமன்ற திமுக குழு துணைத் தலைவருமான கனிமொழி கருணாநிதி கலந்துகொண்டு சிறப்புரை யாற்றினார்.

கனிமொழி கருணாநிதி எம்.பி. ஆற்றிய உரை வருமாறு: -

“நம்முடைய முதலமைச்சர் அண்ணன் தளபதி அவர்களின் பிறந்தநாள், நமது மிகச் சிறப்பான நிதி நிலை அறிக்கை விளக்கப் பொதுக்கூட்டம், நாடாளுமன்ற தேர்தலுக்கான பிரச்சார பொதுக்கூட்டம் என்று முப்பெரும் விழாவாக இந்த விழா அமைந்திருக்கிறது.

இங்கே பேசியவர்கள் எல்லாம் நமது முதலமைச்சர் அண்ணன் தளபதியின் சாதனைகளை எடுத்துச் சொல்லியிருக்கிறார்கள். நமது திராவிடமுன்னேற்றக் கழகத்தின் மக்கள் பணிகளை எடுத்துச் சொல்ல ஆரம்பித்தால் முடிவற்றபட்டியலாக நீண்டுகொண்டே போகும்.

மக்கள் கேட்காமலேயே கொடுக்கும் கலைஞர், தளபதி!
மக்களுக்கு என்ன தேவை என்பதை மக்கள் கேட்பதற்கு முன்பே புரிந்துகொண்டு செய்து தந்தவர் நமது தலைவர் கலைஞர். இலவச மின்சாரமாக இருக்கட்டும், விவசாய கடன் ரத்தாக இருக்கட்டும், பெண்களுக்கான சுய உதவிக் குழுவாக இருக்கட்டும் அத்தனை திட்டங்களை மக்களுக்காக உருவாக்கித் தந்தவர் கலைஞர்.

நமது தலைவர் கலைஞர் ஆட்சியின் நீட்சியாக இப்போது அண்ணன் தளபதி அவர்கள் நடத்தி பல்வேறு மக்கள் நலத் திட்டங்களை செய்து கொண்டிருக்கிறார். இத்தனை சாதனைகளைச் செய்வது மட்டுமல்ல... எத்தனை இடைஞ்சல்களை, இடையூறுகளைத் தாண்டி கொள்கைப் பிடிப்பை விட்டுவிடாமல் இவற்றை செய்து கொண்டிருக்கிறார் என்பதை நாம் எண்ணிப் பார்க்க வேண்டும்.

வள்ளையர்களைப் போல் மோடி
ஒன்றிய பா.ஜ.க. ஆட்சி தமிழ்நாட்டில் இருந்து ஜி.எஸ்.டி வசூல் செய்து எடுத்துக் கொண்டு போகி



றார்கள். ஆனால் அதன் உரிய பங்கைத் திருப்பித் தருவதில்லை. எப்படி பிரிட்டிஷ் ஆட்சியிலே இங்கே இருக்கக் கூடிய அரசர்களிடமல்லாம் வரிவசூல் செய்து, எடுத்துக் கொண்டு போய் பிரிட்டனில் குவித்ததோ... அதேபோல ஒன்றியத்தில் இருக்கும் ஆட்சி மாநிலங்களில் குறிப்பாக பா.ஜ.க. ஆட்சியில் இல்லாத மாநிலங்களை எல்லாம் மிரட்டி ஜி.எஸ்.டி வரியை வாங்கிக் குவித்துக் கொண்டு உத்திரப்பிரதேசம் போன்ற மாநிலங்களுக்கு வாரி வழங்கிவிட்டு, நமக்கு கிள்ளிக் கூட கொடுக்காமல் இருக்கிறார்கள்.

இங்கே அந்த பிரிட்டிஷ் அரசாங்கத்தை எதிர்த்து போராடிய வீரபாண்டிய கட்டபொம்மனை போல, இப்போதைய ஒன்றிய அரசாங்கத்தை எதிர்த்து நின்று குரல் கொடுத்து போராடக் கூடியவர் தான் நமது அண்ணன் தளபதி. அங்கே மக்களுக்கு எதிரான, விவசாயிகளுக்கு எதிரான, தொழிலாளர்களுக்கு எதிரான, இஸ்லாமிய சகோதரர்களுக்கு சகோதரிகளுக்கு எதிரான சட்டங்கள் கொண்டு வரப்படும் போதெல்லாம் அதை எதிர்த்து முதல் குரல் கொடுப்பவர், கேள்விகள் கேட்பவர் நமது அண்ணன் தளபதி அவர்கள். இந்த கேள்விகளுக்கு கெல்லாம் பதிலாகத்தான், நமக்கு நிதி நெருக்கடியை உருவாக்கிக் கொண்டிருக்கிறார்கள்.

இங்கே இருக்கக் கூடிய அமைச்சர்கள் மீதெல்லாம் வழக்குத் தொடுத்துக் கொண்டிருக்கிறார்கள். எந்த மிரட்டலுக்கும் அடிபணியாமட்டோம், நாங்கள் கலைஞரின் பிள்ளைகள் என்று தொடர்ந்து ஒன்றியத்தில் இருக்கும் மோடியின் ஆட்சியை எதிர்த்துக் குரல் கொடுத்துக் கொண்டிருக்கிறார். எந்த பிரச்சினை வந்தாலும், எந்த அளவுக்கு நிதியை முடக்கினாலும் நாங்கள் அஞ்சமாட்டோம்.

மோடியால் தமிழ்நாட்டுக்கு ஒரு ரூபாய் பயன் உண்டா?
சென்னையிலும் சரி, தூத்துக்

குடி, திருநெல்வேலியில் வெள்ளம் வந்தது. விவசாயிகள், மீனவர்கள் என அனைத்து தரப்பு மக்களும் இதனால் பாதிக்கப்பட்டார்கள். வீடுகள் இடிந்து விழுந்தன. வெள்ள பாதிப்பை பார்வையிட சென்னைக்கு ஒன்றிய சர்க்காப்புத் துறை அமைச்சர் ராஜ்நாத் சிங் வந்தார். தூத்துக்குடிக்கு நிதியமைச்சர் நிர்மலா சீதாராமன் வந்தார். வந்து எல்லா இடங்களையும் சுற்றிப் பார்த்து விட்டு, கோயிலை சுற்றி ஏன் சக்தியா இருக்கு? அங்கே யுஜை செய்கிறவருக்கு ஏன் சம்பளம் குறைவாக இருக்கு? என்று கேள்வி கேட்டார். இதுதான் அவருக்கு இருக்கும் அக்கறை.

மணிப்பூரில் பாலியல் வன்முறைக்கு ஆளாக்கப்பட்ட பெண்கள் பற்றி கேள்வி கேட்டால், ஒரே இனத்தைச் சேர்ந்த இன்னொரு பெண்ணுக்கு நடந்தது பற்றி கேள்வி கேட்கிறாரே.. அதேபோல மக்களுடைய துயரங்களை, வலிகளை மக்கள் பாடுகளை பார்த்து விட்டு கோயிலைச் சுற்றி நிற்கும் சக்தி பற்றி கேட்கிறார். உங்கள் அக்கறை பற்றி எங்களுக்கு கவலை இல்லை.

இவ்வளவு அமைச்சர்கள் வந்தீர்களே... பிரதமர் தமிழ்நாட்டுக்கு வந்து செல்வதில்லை... தமிழ்நாட்டிலேயேதான் இருக்கிறார். நேற்று தமிழ்நாடு, நாளை தமிழ்நாடு முந்தா நேற்று தமிழ்நாடு, அடுத்த வாரம் தமிழ்நாடு, போன வாரம் தமிழ்நாடு... எத்தனை முறை வந்தால் என்ன? நீங்கள் இங்கேயே இருந்தால் கூட உங்களுக்கு வாக்கு விழும் போவதில்லை. உங்களை ஏற்றுக் கொள்ளப் போவதில்லை.

பிரதமர் தொடர்ந்து வந்து வந்து செல்கிறாரே தவிர, பிரதமர் இதுவரை வெள்ள நிவாரணம் என்று ஒரு ரூபாய் கொடுத்திருக்கிறாரா? ஜி.எஸ்.டி.யை வாங்கிக் கொண்டு போய் உத்திரப்பிரதேசத்துக்கு ட்யூன் மடங்கு, ஆனால் தமிழ்நாட்டில் இருந்து ஒரு ரூபாய் வாங்கினால் 29 பைசாதான் திரும்பக் கொடுத்திருக்கிறார்.

பிரதமர் அரசு விழாவில், யுபிஏ காங்கிரஸ் கூட்டணி அரசில் எந்தத் திட்டத்தையும் நிறைவேற்றவில்லை. நாங்கள்தான் நிறைவேற்றினோம் என்று சொல்கிறார். தூத்துக்குடி வ.உ.சி. துறைமுக மேம்பாட்டுத் திட்டத்தை யுபிஏ அரசில் நிதியமைச்சராக திரு. சிதம்பரம் இருந்தபோது 23 ஆயிரம் கோடி ரூபாய்

டணி அரசில் 23 ஆயிரம் கோடி நிதி ஒதுக்கிய திட்டத் துக்கு இப்போது வெறும் ஏழாயிரம் கோடி நிதி ஒதுக்கி அடிக்கல் நாட்டியிருக்கிறார் பிரதமர். இதுதான் அவர்கள் மக்கள் முன் தொடர்ந்து வைக்கக் கூடிய பொய் பிரச்சாரம், போலி பிரச்சாரம். கேஸ் சிலிண்டருக்கு மானியம் கொடுக்கிறேன் என்றார்கள். ஆனால் இன்று சிலிண்டர் ஆயிரம் ரூபாயைத் தாண்டிவிட்டது. பெட்ரோல், டீசல் விலையை பற்றி சொல்லவே வேண்டியதில்லை. ஆட்சிக்கு வருவதற்கு முன்பு ஒவ்வொருவர் அக்கவுண்டிலும் 15 லட்சம் போடுகிறேன் என்று சொன்னார். ஆனால், இன்றுவரை நிறைவேற்றவில்லை.

ஆனால் நமது அண்ணன் தளபதி அவர்கள், சொன்னதைச் செய்து கொண்டிருக்கிறார். தலைவர் கலைஞர் அவர்கள் இலவச வண்ணத்தொலைக்காட்சி பெட்டித் தருவேன் என்று சொன்னார்கள். பலர் இது சாத்தியமா? என்று கேட்டார்கள். அதை செய்துகாட்டியவர் கலைஞர் அவர்கள்.

அதேபோல நமது முதலமைச்சர் அண்ணன் தளபதி அவர்கள் மகளிர் உரிமைத் தொகை ஆயிரம் ரூபாய் தருவேன் என்று சொன்னபோது பலரும் இது சாத்தியமா, முடியாது என்றார்கள். ஆனால் ஆட்சிக்கு வந்ததும் இப்போது மகளிர்க்கு உரிமைத் தொகை மாதம் ஆயிரம் ரூபாய் உரிமைத் தொகையை வழங்கி, சொன்னதை செய்து காட்டியிருக்கிறார் முதலமைச்சர் அண்ணன் தளபதி.

அ.தி.மு.க. - பா.ஜ.க. இரண்டு ஸ்டிக்கர்கள்

மேலும் கலைஞரின் கனவு இல்லம் என்ற திட்டத்தை அறிவித்து ஒவ்வொரு அண்டை ஒரு லட்சம் வீடு கட்டுவோம் என்று அறிவித்து ஒரு வீட்டுக்கு தலா 3லட்சத்து 50 ஆயிரம் ரூபாய் ஒதுக்கியிருப்பவர் முதலமைச்சர் தளபதி. வீடு கட்டும் திட்டத்துக்கு கால் வாசி நிதியைதான் ஒன்றிய அரசு ஒதுக்குகிறது. முக்கால் வாசி நிதியை தமிழ்நாடு அரசுதான் ஒதுக்குகிறது. ஆனால் ஒன்றிய அரசு இதை பிரதமர் வீடு கட்டும் திட்டம் என்று ஸ்டிக்கர் ஒட்டிக் கொள்கிறது. ஏற்கனவே அதிமுக ஆட்சி ஸ்டிக்கர் ஒட்டியது. இப்போது பா.ஜ.க. ஆட்சி ஸ்டிக்கர் ஒட்டுகிறது. தேர்தல் முடிந்ததும் இந்த இரு ஸ்டிக்கர்களும் மீண்டும் ஒன்றோடொன்று ஒட்டிக் கொள்ளும் என்பதை நீங்கள் புரிந்துகொள்ள வேண்டும். தமிழ்நாட்டின் விரோதிகள், தமிழ்நாட்டு உணர்வுகளை கொச்சைப்படுத்தும் ஆளுநரை நம் மீது திணித்திருக்கும் பா.ஜ.க. ஆட்சி. அந்த ஆட்சிக்கு இந்த தேர்தலில் சரியான பாடத்தை நாம் கற்றுத் தரவேண்டும். நாடும் நமதே நாற்பது நமதே என்று வெற்றியை முதலமைச்சர் அண்ணன் தளபதிக்கு பிறந்த நாள் பரிசாக அளிக்க வேண்டும். இவ்வாறு கனிமொழி கருணாநிதி எம்.பி. உரையாற்றினார்.

இந்நிகழ்வில் அமைச்சரும் தூத்துக்குடி வடக்கு மாவட்டச் செயலாளருமான கீதாஜீவன், விளாத்திகுளம் சட்டமன்ற உறுப்பினர் மார்க்கண்டேயன், திராவிட இயக்க பேச்சாளர் நாகுசில் சம்பத் மற்றும் கமுகு நிர்வாகிகள் உள்ளடாட்சி பிரதிநிதிகள் பங்கேற்றனர்.



கமுகுத் தலைவர், முதலமைச்சர் மு.க.ஸ்டாலின் அவர்களின் பிறந்தநாளை முன்னிட்டு ரேளாடு தெற்கு மாவட்டக் கமுகு இளைஞரணி சார்பில் மாவட்ட அமைப்பாளர் ஜெ.திருவாசகம் தலைமையில் மாநில துணைச் செயலாளர் கே.ஈ. பிரகாஷ், மாநகரக் கமுகுச் செயலாளர் மு.சுப்பிரமணியம், மொடக்குறிச்சி கிழக்கு ஒன்றியக் கமுகுச் செயலாளர் வ.கதிர்வேல், மாநகர இளைஞர் அணி அமைப்பாளர் கே.டி.சேந்தகுமார் ஆகியோர் முன்னிலையில் மாவட்டக் கமுகுச் செயலாளர், வீட்டுவசதி மற்றும் நகர்ப்புற வளர்ச்சி துறை, மதுவிலக்கு மற்றும் ஆயத் தீர்வைத் துறை அமைச்சர் சு.முத்துசாமி, சோலார் வெண்டியாளனாய் பிரிவு அருகில் உள்ள இளைஞர் அணி கொடிக்கம்பத்தில் கமுகுக் கொடியேற்றி வைத்து அட்சயம் அறக்கட்டளை மறுவாழ்வு இல்லத்தில் காலை உணவு மற்றும் அத்தியாவசியப் பொருட்களை வழங்கினார். நிகழ்வில் எஸ்.எல்.ப.சச்சிதானந்தம், ஆ.செந்தில்குமார், செல்லப்பொன்னி ப.க.பழனிசாமி, மேயர் நாகுத்தினம் சுப்பிரமணியம், ரகுராம், ராகவேந்திரன், பாலசுப்பிரமணியம், சதீஷ்குமார், விஜயராஜன், நித்தின், ஐரீன் உசேன், சீனிவாசன், ரமேஷ், பார்த்திபன், சசிகுமார், அன்பரசன், நவீன் உள்ளிட்ட இளைஞர் அணி நிர்வாகிகள் மாநில, மாவட்ட, மாநகர, ஒன்றிய, பகுதி, பேரூர், வட்டக் கமுகு நிர்வாகிகள், துணை அமைப்புகளின் நிர்வாகிகள், கமுகு உடன்பிறப்புகள் பலர் கலந்து கொண்டனர்.

எல்லோருக்கும் எல்லாம் இளைஞர் எழுச்சி நாள்

நிதி நிலை அறிக்கை விளக்க பொதுக்கூட்டம்!

திருவாரூரில் கவிச்சுடர் கவிதைப்பித்தன் சிறப்புரை!

திருவாரூர், மார்ச் 6 - திருவாரூரில் நடைபெற்ற எல்லோருக்கும் எல்லாம் திராவிட நாயகர் ஆட்சியின் சிறப்பு, தமிழ்நாடு முதல்வர் தளபதியரின் பிறந்த இளைஞர் எழுச்சி நாள் மற்றும் நிதிநிலை அறிக்கை விளக்க பொதுக் கூட்டத்தில் மாவட்டச் செயலாளர் பூண்டி கே.கலைவாணன் எம்.எல்.ஏ., தலைமை மையிலான ஆட்சியின் மேன்மைகளையும், திராவிட மாடல் ஆட்சியில் மக்கள் குறிப்பாக பெண்கள் குடும்பத்தை விடக் குறைவாக அடைந்திருக்கும் நன்மைகள் பற்றியும், ஒன்றிய அரசு போதுமான நிதியினை தமிழ்நாட்டிற்கு தராத போதும் தனது திறன்மிக்க நிர்வாகத்தால் நல்லாட்சி தந்து மக்களை பாதுகாக்கும் தளபதியாரின் ஆட்சித் திறத்தையும், பாசிச சக்திகள் நாட்டை துண்டாட நினைக்கும் போக்கினை யும் தனக்கே உரிய செந்தமிழ்சொற்களால் சிறப்பு



அரியலூர் மாவட்ட தி.மு.க. சார்பில் திராவிட மாடல் நாயகர், கமுகுத் தலைவர், தமிழ்நாடு முதலமைச்சர் தளபதி மு.க.ஸ்டாலின் அவர்களின் பிறந்தநாள் விழா மற்றும் நிதிநிலை விளக்கப் பொதுக்கூட்டம், நடைபெற்றது. கூட்டத்தில் தமிழ்நாடு அரசு போக்குவரத்துத் துறை அமைச்சர், மாவட்டக் கமுகுச் செயலாளர் சா.சி.சிவசங்கர், தேர்தல் பணிக் குழுச் செயலாளர் க.லுரூ இள.புகழேந்தி, கமுகு கொள்கைப் புரப்பு துணைச் செயலாளர் ச.அ.பெருநற்கிள்ளி, தலைமைக் கமுகுப் பேச்சாளர்கள் கவிஞர் வீரமுரசு, சண்முகே.சண்முகம் ஆகியோர் சிறப்புரையாற்றினார்கள்.



தஞ்சை வடக்கு மாவட்டம், கும்பகோணம் சட்டமன்றத் தொகுதி நிர்வாகிகள் மற்றும் வாக்குச்சாவடி நிலை குமுகர்கள், வாக்குச்சாவடி குழு உறுப்பினர்கள் கூட்டத்தில் மாவட்டக் கமுகுச் செயலாளர் க.கல்யாணசுந்தரம் எம்.பி. சிறப்புரையாற்றினார். உடன் சாக்கோடை க.அன்பழகன் எம்.எல்.ஏ., தொகுதி மேற்பார்வையாளர் வண்ணை அரங்கநாதன், மாவட்டக் கமுகு துணைச் செயலாளர் கோவி.அய்யராசு, பொருளாளர் சாஸ்தா நாராஜன், மாநகரக் கமுகுச் செயலாளர் சு.ப.தமிழ்முகன், ஒன்றியச் செயலாளர்கள் உள்ளூர் ம.கணேசன், சுசுசி.அம்பிகாபதி, எஸ்.கே.முத்துசெல்வம், ஜெ.சுதாகர், மாநில இலக்கிய அணி துணைச் செயலாளர் ஆடுதுறை ம.உத்திரபதி உள்ளிட்ட கமுகு நிர்வாகிகள் உள்ளனர்.



ஜெயங்கொண்டம் சட்டமன்றத் தொகுதி, ஜெயங்கொண்டம் நகரில், அரியலூர் மாவட்டக் கமுகுத்தின் சார்பில், திராவிட மாடல் நாயகர் கமுகுத் தலைவர், தமிழக முதலமைச்சர் தளபதியார் அவர்களின் பிறந்த நாள் விழா மற்றும் நிதிநிலை விளக்கப் பொதுக்கூட்டத்தில், கமுகு ஊடக பிரிவு மாநில இணைச்செயலாளர் கவிஞர் திருமதி. சல்மா, சட்டமன்ற உறுப்பினர் க.சொ.க.கண்ணன், கமுகு சட்டதிட்ட திருத்தக்குழு இணைச் செயலாளர் சுபா. சந்திரசேகர் ஆகியோர் சிறப்புரையாற்றினார்கள். இந்நிகழ்வில் மாநில, மாவட்ட, ஒன்றிய, நகர, பேரூர், கிணைக் கமுகு நிர்வாகிகள் மற்றும் கமுகு தோழர்கள், பொதுமக்கள் கலந்து கொண்டனர்.